

१४ व्या केंद्रीय वित्त आयोगाच्या शिफारशीनुसार राज्यातील नागरी स्थानिक स्वराज्य संस्थांकरिता प्राप्त अनुदानाच्या वितरण व विनियोगाबाबतच्या कार्यपद्धतीत सुधारणा करण्याबाबत.

महाराष्ट्र शासन

नगर विकास विभाग

शासन निर्णय क्रमांक: एफएफसी ८०१५/ प्र.क्र. १०६/ नवि-४

मंत्रालय, मुंबई - ४०००३२

तारीख: १८ फेब्रुवारी, २०१६

वाचा:

शासन निर्णय नगर विकास विभाग क्रमांक: एफएफसी ८०१५/ प्र.क्र. १०६/ नवि-४,
दि. ०३.०८.२०१५

शासन निर्णय

१४ व्या केंद्रीय वित्त आयोगाच्या शिफारशीनुसार राज्यातील नागरी स्थानिक स्वराज्य संस्थांकरिता प्राप्त अनुदानाच्या वितरण व विनियोगाबाबतची कार्यपद्धती समक्रमाकाच्या दिनांक ०३.०८.२०१५ च्या शासन निर्णयान्वये विहित करण्यात आली आहे. त्यामध्ये खालीलप्रमाणे सुधारणा करण्यात येत आहे.

(१) शासन निर्णय दि.०३.०८.२०१५ मधील परिच्छेद (II) (i) (क) मधील तरतूद अधिक्रमित करून पुढीलप्रमाणे सुधारीत तरतूद करण्यात येत आहे. "(क) स्वच्छ भारत अभियानांतर्गत अभिप्रेत असलेली सर्व कामे पूर्ण होऊन शहर स्वच्छ घोषित झाले असल्यास व या अभियानांतर्गत कामांना वाव नसल्यास व उपरोक्त बंधनकारक ५०% रकमेपैकी काही निधी शिल्लक असल्यास असा शिल्लक निधी संचालक, राज्य अभियान संचालनालय यांचे ना-हरकत प्रमाणपत्र घेऊन खालील परिच्छेद (II) (i) मधील अट क्र. (ड) मध्ये नमूद कामांसाठी वापरता येईल."

(२) सदर दि.०३.०८.२०१५ च्या शासन निर्णयाच्या परिच्छेद (II) (i) ड (२) नुसार १४ व्या वित्त आयोगाच्या निधीमधून मंजूर पायाभूत सुविधा प्रकल्पावरील स्थानिक स्वराज्य संस्थेचा हिस्सा भरता येईल असे नमूद केले आहे. यासंदर्भात आणखी स्पष्टता आणण्यासाठी खालील प्रमाणे सूचना देण्यात येत आहेत.

"महाराष्ट्र सुवर्ण जयंती नगरोत्थान महाभियान तसेच, केंद्रशासनाच्या UIDSSMT/UIG व अमृत योजनेतील प्रकल्प राबवणाऱ्या स्थानिक स्वराज्य संस्थांना असे प्रकल्प पूर्ण करताना नागरी स्थानिक स्वराज्य संस्थेचा स्वहिस्सा भरण्यासाठी व प्रकल्प पूर्ण करण्यासाठी करावा लागणारा अतिरिक्त खर्च भागविण्यासाठी १४ व्या वित्त आयोगातील निधीचा प्राधान्याने वापर करणे बंधनकारक राहिल. तसेच, असे प्रकल्प सुरु करताना त्या प्रकल्पातील नागरी स्थानिक स्वराज्य संस्थेच्या स्वहिश्याची रक्कम भरण्याचा ठराव संबंधित नागरी स्थानिक स्वराज्य संस्थेने केलेला असल्यामुळे, १४ व्या वित्त आयोगाच्या निधीमधून उपरोक्त योजनेमधील स्थानिक स्वराज्य संस्थेचा हिस्सा भरण्यासाठी व प्रकल्प पूर्ण करण्यासाठी करावा लागणारा अतिरिक्त खर्च भागविण्यासाठी संबंधित नागरी स्थानिक स्वराज्य संस्थेच्या सर्वसाधारण सभेच्या ठरावाची आवश्यकता राहणार नाही."

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०२१८१८०६४६८४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. जो. जाधव)

सह सचिव

नगर विकास विभाग

प्रत,

१. मा. मुख्यमंत्री यांचे सचिव
२. मा. राज्यमंत्री (नगर विकास) यांचे खासगी सचिव
३. मा. मुख्य सचिव, महाराष्ट्र शासन, मंत्रालय, मुंबई
४. अपर मुख्य सचिव (वित्त), वित्त विभाग, मंत्रालय, मुंबई
५. आयुक्त तथा संचालक, नगर परिषद प्रशासन संचालनालय, वरली, मुंबई
६. महालेखापाल (ले.प.), महाराष्ट्र - १ / २
७. महालेखापाल (ले.अ.), महाराष्ट्र - १ / २
८. संचालक, नगर रचना, पुणे
९. अग्निशमन सल्लागार, राज्य अग्निशमन प्रशिक्षण केंद्र, मुंबई
१०. सर्व जिल्हाधिकारी,
११. आयुक्त सर्व महानगरपालिका
१२. निवासी लेखापरीक्षा अधिकारी, मुंबई
१३. अधिदान व लेखा अधिकारी, मुंबई
१४. मुख्याधिकारी, सर्व नगरपरिषदा / नगरपंचायती
१५. सर्व जिल्हा कोषागार अधिकारी
१६. सचिव (नवि-२) यांचे वि.का.अ.
१७. निवडनस्ती (नवि-४)
